

20 ta' Gunju, 1949

Imballef :

L-Onor. Dr. W. Harding, B.Litt., LL.D.

Il-Pulizija *versus* Gużeppe Bonnici

Provi — Xhieda — Età — “Alibi” —

Art. 626 tal-Kodiċi Kriminali.

L-età tenera tax-xhud hija ċirkustanza li għandha tissuggerizzri ċertu grad ta' ċirkospezzjoni; imma dan hu veru in linea ta' massima, u kull każ għandu jiġi kunsidrat għalih, dejjem b'dik iċ-ċirkospezzjoni. U huwa skorrett li wieħed jgħid illi l-età tenera tax-xhud għandha “senz'altro” tkun raġuni ta' esklużjoni ta' dak ix-xhud milli jwied.

Fil-każ preżenti, il-Qorti ammettiet ix-xhieda ta' tifla ta' erba' snin u ftit xhur, wara li kienet kadet provvedimenti biex jiġi stabbilit jekk dik it-tifla kienetx tifhem l-importanza tal-gurament, u wara li l-istess Qorti aċċertat ruhha dwar hekk; u għamlet assenjament fuq dik ix-xhieda fis-sentenza tagħha fuq il-meritu tal-kawża.

Il-prova ta' l-“alibi” hija laqgħor difiża, imma hija wkoll laqgħar difiża. Għax il-provi biex isostnu l-“alibi” jridu jkunu tali li jurasslu biex juru li l-imputat kien f'post divers minn dak fejn sar irreat f'hin tali li kien impossibbli fiżikament li huwa jkun fil-post tar-reat f'hin li fih bejn wieħed u ieħor ir-reat kien kommess.

B'sentenza tal-20 ta' Jannar 1949, l-imsemmi Bonnici ġie misjub hati (1) ta' attentat vjolent għall-pudur fuq il-persuna ta' Emmauela Butigieg, kommess f'post publiku, u offiża volontarja fuq il-persuna tagħha ta' natura hafifa, u (2) talli, meta ma għandu ebda xorta ta' beni, u ma għandux mezzi oħra biex jgħix, ma ppruvax li hu fittex dejjem li jaħdem xi arti jew sengħa, jew li jagħmel xi haġa; u ġie kundannat għall-piena ta' lavori forzati għal żmien sena;

L-imputat appella minn din id-deċiżjoni;

Dina l-Qorti ta' l-Appell, wara li eżaminat il-provi....., irriflettiet;

Fuq l-ewwel imputazzjoni, Emmanuela Butigieg xehdet li fil-11 ta' Novembru 1948.....;

Komplet tgħid fix-xhieda tagħha.....;

Magħha, kif ingħad, kien hemm it-tifla Dolores li (ara dok. fol. 52) fiż-żmier tal-fatt kellha erba' snin u kważi xahar, u l-hum għandha, ahmenu meta xehdet quddiem din il-Qorti, kif sejjer jingħad, erba' snin u tnein xhur kważi;

Il-Maġistrat sama' lil din Dolores Butigieg bla ġurament. Kif ġie rivelat fil-pronunċja preliminari ta' din il-Qorti tat-28 ta' Marzu 1949 (kopja fol. 42), skond il-liġi ta' Malta, il-Maġistrat ma setax jagħmel hekk, u ma setax jagħmel assenjaмент fuq id-dikjarazzjoni tagħha bla ġurament, avvolja hi ripetutament identifikat lill-imputat minn fost hadd iehor (fol. 18 u 19). Il-Maġistrat seta' jeżaminaha biex jara tifhemx l-importanza tal-ġurament, u jew jillicenzjaha, fil-każ li ma kienx soddisfatt, jew jannuettiha, jekk soddisfatt, u jaunministralha l-ġurament, jew inkella jagħti provvedimenti biex it-tifla Dolores tkun istruwita ahjur dwar il-ġurament. Hekk għamlet din il-Qorti bil-pronunċja tagħha fuq imsenmija (fol. 42) wara studju tal-każ in bażi għal-liġi, dottrina u ġurisprudenza;

Din il-Qorti nnoninat lill-Wisq Reverendu Kappillan ta' l-Imnsida, biex dan jara jekk it-tifla Dolores tistax tiġi istruwita b'mod li tikkomprendi l-importanza tal-ġurament. Wara kważi xahreju l-imsemmi Kappillan iddikjara li kien eżegwixxa l-kompitu lilu affidat mill-Qorti; u fis-seduta tas-6 ta' Gunju 1949 hu għarraf lill-Imhalled sedenti li, wara l-ammaestramenti meħtieġa, Dolores Butigieg, fl-opinjoni tiegħu, kienet tirrealizza l-importanza tal-ġurament u li kienet haġa hażina li wiehed jixhed il-falz;

Il-Qorti stess reġġbet eżaminat personalment fl-udjenza lill-istess Dolores Butigieg, u accertat ruħha li verament Dolores Butigieg, non ostanti l-età tenera tagħha, kienet tifhem l-importanza tal-ġurament u kienet tapprezza l-konsegwenzi u l-malvagità ta' xhieda falza. Għalhekk hi ġiet ammessa biex tagħti x-xhieda tagħha, u ġie lilha amministrat il-ġurament. Mistoqsija dwar il-każ, hi, ripetutament u bla eżitazzjoni, identifikat lill-imputat bhala dak li kien qabeż fuq ommaha fl-għalqa. Naturalment il-mod li bih esprimiet ruħha kien skond dak li wiehed jistenna għall-età tagħha, u x-xhieda tagħha kienet,

kif wiehed kellu wkoll jistenna, lakonika; iżda ebda eżitazzjoni ma wriet fl-identifikazzjoni ta' l-imputat, kif ma kienetx uriet ebda titubanza—skond ma kkonfermaw ommha u l-Ispejter Saliba—fl-Għassa tal-Pulizija, u kif għamlet ukoll meta semagħha l-Maġistrat, għad li bla ġurament. Kontroezaminata, għalkemm mhux b'abbundanza ta' dettalji, hi qalet però li għarfet lill-imputat "minn wiċċu", u ziedet minn jeddha l-kliem "telaq jġri", biex speċi ta' tirribadixxi li dak li hi għarfet kien dak li dak in-nhar kien telaq jġri;

L-Imħallef sedenti jhoss, wara li ppondera l-każ, illi, meta wiehed jiġu in konsiderazzjoni illi tifla ta' erba' snin u nofs bilfors tkun disturbata f'ambjent insolitu u formali kif inhi l-Qorti, u illi dina s-sogġezzjoni tista' tinfluwixxi fuq il-fakoltajiet mnemoniċi tagħha, u anki tipprovoka ċertu grad ta' murizmu li b'hekk tiġi spjegata l-lakoniċità tar-risposti tagħha, eppure b'dan kollu Dolores Butigieg xehdet b'mod, wara li wriet li tifhem "the danger and impiety of falsehood", li bih ikkonvinċiet lill-ġudikant li verament hi għarfet lill-imputat;

L-Imħallef sedenti jirrealizza dak li qal id-difensur, li l-età tenera tax-xhud hi ċirkustanza li għandha tissuggerixxi ċertu grad ta' ċirkospezzjoni. Dan hu veru in linea ta' massima, u l-istudji li saru dwar il-valur tax-xhieda tat-tfal huma estiżi. Iżda kull każ għandu jiġi ġudikat għalih, dejjem b'dik iċ-ċirkospezzjoni; u hu skorrett li wiehed jgħid illi l-età tenera għandha "senz'altro" tkun raġuni ta' esklużjoni tax-xhieda. Kieku kien hekk, il-liġi ma kenitx tgħid (art. 626) "no person shall be excluded from giving testimony for want of any particular age.....";

F'dan il-każ hemm ukoll ċirkustanza psikoloġikament importanti, li hija din. L-incident kien jirrigwarda mhux barranin, imma omm it-tifla. Issa hu fatt, psikoloġikament paċifiku, li t-tfal huma osservaturi ta'ba fl-affarijiet familjari (ara Enrico Altavilla—La Psicologia Giudiziaria, pag. 40 et seq.). Jgħid dan l-awtur:— "I fanciulli sono gelosissimi dei loro affetti famigliari, e si ribellano ad ogni intromissione, intuiscano subito un pericolo.....". U jkompli jgħid:— "Quanti bambini, inconsapevoli della verità, ostinatamente, disperatamente, difendono l'onore della propria mamma, arrivando a

frapporsi sempre tra lei e l'intruso, cercando perfino colla testina d'impedire che essi possano guardarsi.....". U l-illustri psikologu jinnota li f'dawn l-affarijiet it-tfal bniet "sono più perspicaci, più acute....." mit-tfal subien. Għallhekk f'dan il-każ, meta l-azzjoni ta' l-imputat kienet interpretabili għal Dolores Butigieg bħala aggressjoni bi fsara ta' omunha, kien komprensibili li t-tiffa jkollha perçezzjoni ta' l-incident b'mod tali li jibqa' skolpit profondament fil-menti tagħha;

L-imputat ittanta l-prova ta' l-"alibi";

F'artikolu publikat fi Blackwood's Magazine fl-1860, pag. 581, taht it-titolu "Judicial Puzzles", John Page, kwotat b'approvazzjoni fit-trattat ta' Sebley—"Criminal Appeal and Evidence"—pag. 189—qai hekk:—"An alibi is, as has often been remarked, the best or worst of defences. It often depends upon a few miles, or even a few yards, of distance, or upon a clock being a few minutes fast or a few minutes slow". Il-provi ta' l-imputat jistgħu biss iwasslu biex juru li dak in-nhar filgħodu hu kien għand ċerta Polly Grech..... imma ma jurux li kien f'hin tali li kien fizikament impossibili li hu jkun fuq il-post fejn sar il-fatt fil-hin li presso a poco sar. Id-distanza bejn l-Insida (post tal-fatt) u Birkirkara (fejn, se maj, kien l-imputat) hi traskurabili, meta l-provi ta' l-"alibi" jhallu bin altru li suffiċjenti biex wiehed seta' kien fil-post tal-fatt, avvolja, qabel jew wara, kien l-post ieħor. Dik li tissejjah "the infirmity" ta' dan l-"alibi" hi anki aggravata biċ-ċirkustanzi li din Polly Grech ittanta, sabiex tgħin lil..... imputat, tipperswadi lil ċerta Nina Mizzi, li xehdet, biex tgħid li meta din Mizzi marret tiegħu sodda lil Grech, hi dahlit fil-kamra u rat lill-imputat, u li allura l-hin kien xi n-nofs siegħa, mentri din ix-xhud Mizzi qalet.....";

L-imputazzjoni ta' offiża volontarja ta' natura hafifa tirriżulta mill-provi, u lanqas għet kontrastata f'din is-sede;

Kwantu għat-tieni imputazzjoni, din tirriżulta..... u għallhekk hemm il-kontravvenzjoni kontemplata fl-art. 352 (1) Kap. 12;

Kwantu għall-piena.....;

Is-sentenza appellata għallhekk hi konfermata u l-appell miċhud.